



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tnejn 7 ta' Diċembru, 2020

IT-TMIEN LEĠISLATURA

AĠENDA Numru 22

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 22 li ser tinżamm permezz ta' ZOOM nhar it-Tlieta 15 ta' Diċembru 2020 fil-17:00.

Din il-laqgħa ser tixxandar *live* fuq l-*internet*.

IFFIRMATA

Chris Falzon

Segretarju Eżekuttiv

AĠENDA

- 22.1 Qari tal-ittri ta' apologiji;
- 22.2 Kunsiderazzjoni u Approvazzjoni tal-Minuti;
- 22.3 Komunikazzjoni mis-Sindku;
- 22.4 Twegibiet għall-Mistoqsijiet tal-Kunsillieri;
- 22.5 Rapport;
- 22.6 Aġġornament dwar il-bini taċ-Ċentru Ċiviku l-ġdid tal-Kunsill Lokali tal-Qrendi;
- 22.7 Aġġornament dwar Miżura 4.4 – Hitan tas-Sejjieħ fiż-Żona ta' Misraħ is-Santwarju tal-Madonna tal-Hniena;
- 22.8 Aġġornament dwar l-Iskema tal-Harsien tal-Annimali mill-Kunsilli Lokali;
- 22.9 Jum il-Qrendi u Ġieħ il-Qrendi 2021;
- 22.10 Kunsiderazzjoni u Approvazzjoni tal-iskeda ta' pagamenti;
- 22.11 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tat-22 Laqgħa tat-tmien leġiżlatura tal-Kunsill Lokali tal-Qrendi li saret nhar it-Tlieta 15 ta' Diċembru, 2020 fil-17:00 permezz ta' ZOOM (online) u spiċċat fis-19:00.

Preżenti:

Sindku
Viċi Sindku
Kunsilliera
Kunsillier
Kunsillier

David Schembri MQR (online)
Patrick Bugeja (online)
Marion Parnis (online)
Charles Zerafa (online)
Daniel Farrugia (online)

Assenti:

Ambaxxatur għaż-
Żgħażaġh

Gabriel Camilleri (bagħat raġuni permezz t'e-mail)

Uffiċjal:

Segretarju Eżekuttiv

Chris Falzon

Is-Sindku David Schembri MQR ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

22.1 QARI TAL-ITTRI TA' APOLOGIJA

22.1.1 Ma kien hemm l-ebda ittra t'apologija.

22.2 KUNSIDERAZZJONI U APPROVAZZJONI TAL-MINUTI

22.2.1 Il-Minuti tal-21 Laqgħa tal-Kunsill Lokali tal-Qrendi kienu pproponuti mill-Kunsillier Charles Zerafa.

22.2.2 Il-Viċi Sindku Patrik Bugeja ssekonda l-Minuti u l-Kunsill Lokali qabel unanimament.

Is-Sindku David Schembri għadda mozzjoni sabiex il-Minuti 22.3, 22.4 u 22.5 jiġu diskussi wara Minuta 22.9 f'din l-istess laqgħa, liema mozzjoni kienet issekondata mill-Viċi Sindku Patrick Bugeja u maqbula unanimament mill-membri tal-Kunsill Lokali tal-Qrendi.

22.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

22.6.1 Is-Sindku David Schembri qal li mill-aħħar laqgħa ġie ssorveljat ix-xogħol li sar fl-ewwel sular u wara nbeda t-tieni sular.

22.6.2 Żied li fi ftit ġimgħat oħra ser jibda x-xogħol fuq il-Ġnien innifsu, jiġifieri l-playing field.

22.6.3 Il-Viċi Sindku Patrick Bugeja qal li ftit tal-jiem ilu ra xi haddiema jaħdmu u sfortunatament deher ċar li mhumiex tal-mestier.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 22.6.4 Is-Sindku wieġeb li qed jiehu nota ta' dan, biss kull pass li qiegħed isir qed jiġi ċċertifikat mill-Perit imqabbad mill-Kunsill Lokali fuq il-proġett.
- 22.6.5 Il-Kunsillier Charles Zerafa staqsa jekk wara li jitlesta l-ġebel u s-saqaf iridx jinħareġ tender ieħor.
- 22.6.6 Is-Sindku wieġeb fl-affermattiv.

22.7 AĠĠORNAMENT DWAR MIŻURA 4.4 – HITAN TAS-SEJJIEH FIŻ-ŻONA TA' MISRAH IS-SANTWARJU TAL-MADONNA TAL-HNIENA

- 22.7.1 Is-Sindku David Schembri qal li jista' jkun li fl-aħħar qed naslu xi mkien.
- 22.7.2 Spjega kif is-sotto-kuntrattur twaqqaf mix-xogħolijiet wara li sal-10 ta' Diċembru, 2020 ma kompliex ix-xogħol kif miftiehem.
- 22.7.3 Qal li nstab bennej ieħor li ser jiehu hsieb ix-xogħolijiet imma qed nistennew li ismu jiddaħħal għand l-Awtorità tal-Ippjanar minħabba li kien hemm bidla fil-bennej u allura hemm liċenzja differenti.
- 22.7.4 Żied li hemm possibbiltà li x-xogħol jitkompla l-gimgha d-dieħla għalkemm issa deħlin fil-jiem tal-festi u allura probabbli kulhadd jiehu xi ftit vaganzi.

22.8 AĠĠORNAMENT DWAR L-ISKEMA TAL-HARSIEN TAL-ANNIMALI MILL-KUNSILLI LOKALI

- 22.8.1 Is-Sindku David Schembri qal li għadna qed nistennew mid-Dipartiment sabiex parti mill-flus ivvutati għat-tiswija tal-annimali jintużaw sabiex jinxtara aktar ikel u jinxtraw il-cat shelters.
- 22.8.2 Qal li fl-aħħar jiem iffirmapna l-kuntratt il-ġdid ta' skema oħra għas-sena d-dieħla.
- 22.8.2.1 Spjega kif f'din l-iskema mhemmx it-tiswija tal-annimali jew proviżjoni t'ikel, imma aktar ser nikkoncentraw dwar il-medicina u l-harsien tal-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

annimali minghand il-veterinarji, tindif taż-żoni fejn jinghataw jieklu, u edukazzjoni.

- 22.8.3 Tkellem ukoll dwar skema li nħarġet fl-aħħar jiem sabiex il-cat feeders jinghataw vawċer sabiex jiehdu l-qtates għat-tiswija u ssuġerixxa li nidhlu għal din l-iskema.
- 22.8.3.1 Il-Kunsilliera Marion Parnis issekondat din il-proposta u l-Kunsill Lokali qabel unanimament.
- 22.8.4 Il-Kunsillier Charles Zerafa staqsa dwar l-ikel li qed jitqassam għall-cat feeders u staqsa jekk is-sena d-dieħla huwiex ser jibqa' jinghata.
- 22.8.4.1 Il-Kunsillier Marion Parnis wieġbet li din hija skema ta' sena waħda u allura mis-sena d-dieħla ma nistgħux inqassmu aktar ikel.

22.9 **JUM IL-QRENDI U ĠIEH IL-QRENDI 2021**

- 22.9.1 Is-Sindku David Schembri qal li forsi nqbadna ftit tard dwar dawn l-attivitajiet imma xorta waħda jistgħu jsiru b'mod limitat.
- 22.9.1.1 Qal li għadna qed nevalwaw jekk terġax issir is-serata ta' Ġieħ il-Qrendi 2021 b'mod limitat inkella jekk isirx kollox online.
- 22.9.1.2 Żied li jrid jiġi deċiż kif ser jitlahhaq is-Sottokumitat tal-Aġġudikazzjoni għal Ġieħ il-Qrendi 2021.
- 22.9.1.3 Il-Kunsill Lokali qabel unanimament li jsehh ezatt bħas-sena li għaddiet, li s-Sottokumitat tal-Aġġudikazzjoni jkun ifformulat mir-rappreżentanti tal-Għaqdiet li għandna fil-lokalità tagħna.
- 22.9.1.4 Ġie deċiż li s-serata ta' Ġieħ il-Qrendi ssir is-Sibt 20 ta' Frar, 2021 fis-19:30, fiċ-Ċentru Pastoral Parrokjali.
- 22.9.1.5 Jum il-Qrendi ser jiġi ċċelebrat il-Hadd 21 ta' Frar, 2021 b'quddiesa fl-10:00 imbagħad isir it-tqeghid ta' kuruni hdejn il-Monument tal-Gwerra.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 22.9.1.6 Is-Sindku qal li ser nitkellmu mal-Amministratur Parrokjali dwar iż-żewġ attivitajiet maħsuba għal Jum il-Qrendi 2021.
- 22.9.2 Is-Sindku ppropona wkoll li mill-aktar fis possibbli l-Kunsill Lokali jibgħat ittra lill-Professur Monsinjur Emmanuel Agius għall-ġieħ li rċieva għall-Qadi tar-Repubblika ta' Malta.
- 22.9.2.1 Il-proposta kienet issekondata mill-Kunsillier Charles Zerafa u l-Kunsill Lokali qabel unanimament.

22.3 **KOMUNIKAZZJONI MIS-SINDKU**

- 22.3.1 Is-Sindku David Schembri tkellem dwar Triq Sant'Anna u qal li fl-aħħar ġimghat twaħhlu t-tabelli li ser isir iddevjar tat-traffiku.
 - 22.3.1.1 Qal li wara hafna mistoqsijiet sirna nafu li x-xogħol ser isir minn Infrastruttura Malta, u talab għal laqgħa magħhom għax din it-triq tista' tirriżulta f'waħda problematika.
 - 22.3.1.2 Żied li meta ltaqa' mal-Perit t'Infrastructure Malta staqsa jekk is-sqaq li hemm fi Triq Sant'Anna jistax isir bl-imprint, imma kien avżat li dan jista' jsir mill-fondi tal-Kunsill Lokali.
- 22.3.2 Is-Sindku tkellem dwar iż-żona fuq Misraħ il-Maqluba u qal li l-applikazzjoni biex isir żvilupp hafif ma gietx aċċettata mill-ERA.
 - 22.3.2.1 Qal li l-problemi mal-ERA kienu għax ma ridux li ssir parti mit-triq, imma riedu li jsir pajsagg, kif ukoll ma ridux proġett strutturat, għax qed jingħad li inkella ser nitilfu d-dinamika taż-żona.
- 22.3.3 Is-Sindku tkellem dwar l-immannigġjar tal-iskart u qal li l-WasteServ flimkien mal-Gvern qed jippruvaw joħolqu soluzzjonijiet smart u jridu l-ghajnuna tagħna.
 - 22.3.3.1 Qal li għadu mhuwiex ċert jekk bhala Kunsill Lokali għandniex nidhlu għal din l-inizjattiva, u jrid ikun hemm min jieħu r-responsabbiltà ta'



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

dan il-proġett.

- 22.3.3.2 Il-Kunsillier Charles Zerafa qal li l-inizjattiva hi tajba, imma wieħed irid jara jekk tkunx vijabbli teknikament.
- 22.3.3.3 Il-Viċi Sindku Patrick Bugeja qal li tidher diffiċli għax hemm ħafna xogħol involut u hemm il-possibbiltà li ma tiġiex aċċettata.
- 22.3.3.4 Is-Sindku ppropona li ser terġa' tiġi diskussa fil-laqgħa li jmiss u tittieħed deċiżjoni dwar jekk nidhlux għaliha jew le.
- 22.3.4 Is-Sindku tkellem dwar Triq Rokku Buhagiar u qal li nbeda x-xogħol fil-parti ta' fuq wara ħafna xhur nistennew.

22.4 **TWEĠIBIET GHALL-MISTOQSJIET TAL-KUNSILLIERI**

- 22.4.1 Il-Viċi Sindku Patrick Bugeja staqsa dwar l-immaniġġjar tat-traffiku fiq Triq it-Tempesta u xtaq ikun jaf jekk kienx hemm xi żviluppi.
- 22.4.1.1 Is-Sindku David Schembri wieġeb li mill-aħħar laqgħa tal-Kunsill Lokali saret iż-żebgħa mal-art u fadal isiru t-tabelli li għandna informazzjoni li ser isiru wara l-festi li ġejjin.
- 22.4.1.2 Qal ukoll li tlabna li mar-roundabouts ikun hemm cats-eyes sabiex jirriflettu meta jkun hemm id-dwal tal-karozzi u għandna informazzjoni li dawn ser isiru qabel il-waqfa tal-Milied.
- 22.4.1.3 Il-Viċi Sindku reġa' staqsa li minn dak li qed jingħad jidher li kollox ser jibqa' kif inhu.
- 22.4.1.4 Is-Sindku wieġeb li m'għandux informazzjoni jekk hux ser jibqa' kollox kif inhu jew le, imma qed jistenna aktar risposti minn Infrastructure Malta dwar dan.
- 22.4.1.5 Il-Viċi Sindku qal ukoll li kemm-il darba esperjenza l-karozza tal-linja li x'hin iduru mar-roundabout għal Triq Antonio Chircop, dawn qed



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

ikollhom bilfors jaqbzu fuq in-naħa l-oħra tat-triq b'parti mix-xarabank u qed nissugraw li jkun hemm inċident ma' vettura li tkun niezla minn Triq Antonio Chircop fid-direzzjoni ta' Triq it-Tempesta.

- 22.4.1.6 Is-Sindku qal ukoll li x-xogħol fir-roundabout tematika tal-Qrendi ser jitkompla bejn għada l-Erbgħa 16 u l-Hamis 17 ta' Diċembru bejn it-08:00 u s-18:00, u allura kulmin irid imur fid-direzzjoni tal-Imqabba jrid jgħaddi miż-Żurrieq.
- 22.4.1.7 Il-Kunsillier Charles Zerafa qal li anke r-roundabout li hemm f'nofs il-by-pass faċċata ta' Triq iż-Żurrieq ikun aħjar jekk tiġi rrangata.
- 22.4.1.8 Qal li l-karozzi li ġejjin mid-direzzjoni tal-Maqluba u jkunu jridu lejn Triq iż-Żurrieq, ikollhom joħorgu ħafna 'l barra minħabba kif tinsab il-kurduna.
- 22.4.1.9 Ser niċċekkjaw m'Infrastructure Malta dwar dan il-każ.
- 22.4.2 Il-Kunsilliera Marion Parnis staqsiet dwar il-media room fiċ-Ċentru Pastoral Parrokjali u qalet li avolja fil-laqgħa li għaddiet gie deċiż li ser nikru din is-sena għas-sena d-dieħla, xorta waħda l-interactive whiteboard għadu ma twaħħalx u l-kors tal-Ispanjol kellu jiċċaqlaq għal lok ieħor.
 - 22.4.2.1 Is-Sindku wieġeb li għadna qed nistennew risposta fejn ser isir il-bieb li jrid jinfetaħ f'din il-media room, għax jidher li l-Perit u l-Amministratur Parrokjali mhumieq jaqblu fejn ser isir eżatt.
 - 22.4.2.2 Il-Kunsilliera Parnis sostniet li dan l-interactive whiteboard seta' twaħħal f'post ieħor fl-istess media room, ma' ħajt ieħor, jew inkella jitpoġġa b'mod temporanju fuq stand.
 - 22.4.2.3 Is-Sindku wieġeb li s'issa dejjem iddiskutejna li dan jitwaħħal mal-ħajt u mhux jitqiegħed fuq stand temporanju li jkun jista' jiċċaqlaq bis-sogru li ssir il-ħsara lill-interactive whiteboard projector.
 - 22.4.2.4 Il-Kunsilliera Parnis qalet li kieku kienet taf li ser jinħolqu dal-problemi kollha, kieku ma kenitx taċċetta li l-media room terġa' tinkera b'din l-oppożizzjoni kollha.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 22.4.2.5 Il-Kunsillier Charles Zerafa qal li meta jinkera spazju, m'għandux ikollna obbligi u oġġezzjonijiet fuq x'isir u ma jsirx f'dak l-ispazju.
- 22.4.2.6 Is-Sindku wieġeb li s'issa għadna ma ffirmajna l-ebda kuntratt u għaldaqstant nistgħu nsibu post ieħor għas-sena d-dieħla.
- 22.4.3 Il-Kunsilliera Marion Parnis staqsiet dwar mera fi Triq it-Tempesta, faċċata ta' Triq Hal Lew u jekk din hijiex ser issir.
- 22.4.3.1 Is-Sindku wieġeb li din il-parti tat-triq jista' jkun li ser issir one way u għaldaqstant irridu nistennew l-immaniġġjar tat-traffiku.
- 22.4.4 Il-Kunsillier Charles Zerafa staqsa dwar is-sistema tal-permessi online.
- 22.4.4.1 Is-Sindku wieġeb li din ser tiġi diskussa fil-laqgħa li jmiss.

22.5 **RAPPORTI**

- 22.5.1 Ma kien hemm l-ebda rapporti.

22.10 **KUNSIDERAZZJONI U APPROVAZZJONI TAL-ISKEDA TA' PAGAMENTI**

- 22.10.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €27,671.10 skont is-*Schedule of Payments* Ref No. 12/20 u €73.06 skont il-*Petty Cash* Ref X/11.
- 22.10.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.
- 22.10.3 Il-Viċi Sindku Patrick Bugeja u l-Kunsilliera Marion Parnis issekondaw din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

22.10.4 Il-Kunsill Lokali qabel unanimament dwar din il-proposta.

22.11 **TMIEM TAL-LAQGHA U DATA TAS-SEDUTA LI JMISS**

22.11.1 Il-laqgħa tal-Kunsill Lokali ntemmet fis-18:15 u giet aġġornata għat-Tlieta 19 ta' Jannar, 2021 fil-17:30.

Chris Falzon
Segretarju Eżekuttiv

David Schembri
Sindku